

Sadaka dileýän çagaly aýal

Category: Goşgular, Kitapcy

написано kitapcy | 23 январь, 2025

Sadaka dileýän çagaly aýal SADAKA DILEÝÄN ÇAGALY AÝAL

Gundagly bäbegiň öňüňe alyp,
Belki utanjyňdan,
bir gysym bolup,
Otyrsyň günuzyn ýol ýakasynda,
Üst-başyň eleşan,
Ýüz-gözüň soluk.

Nätjek-dä, mejbursyň,
şeýdip gün görýäň,
Her ötegçä süňklek elleriň serýäň,
Görmezlige salyp geçip gidýän bar,
Bar kagyz manatlyk,
Şaýylyk berýän.

Beýle hala salan ne kysmat-durmuş?!
Çaganyň kakasy nä hudaý urmuş?!
El sermäge mejburlan eden enäni,
Ýüzüne köz degsin, bu niçik gurluş!

Seni görüp, gaçdy çydam-kararym,
Al, az görmäweri jübimde barym!
Ile el serib-ä ýöremok welin,
Juda öwerlik däl meňem mydarym.

«Sadakaňyz üçin köp-köp sag boluň!»
Bagtdyr döwlet diläp, göterýäň goluň.
Şol zatlary dileýäriň saňa-da,
Taňry berse, meniň paýymam alyň!

Hemra ŞIR. Goşgular